

सीजेएम ने सीवरेज ट्रीटमेंट प्लांट का किया दौरा



करनाल, (म.मो.): मुख्य न्यायिक दंडाधिकारी-सह-सचिव, डीएलएसए जसबीर ने बताया कि जिला विधिक सेवा प्राधिकरण करनाल, हरियाणा राज्य प्रदूषण नियंत्रण बोर्ड, जन स्वास्थ्य विभाग की विशेष कार्यबल टीम द्वारा आज नगर निगम करनाल द्वारा स्थापित 50 एमएलडी, सीवरेज ट्रीटमेंट प्लांट (एसटीपी) का निरीक्षण किया। सीजेएम ने बताया कि यह सीवरेज ट्रीटमेंट प्लांट प्रतिदिन 50 लाख लीटर पानी साफ करता है और यह पानी किसान अपने खेतों में किसानों के लिए प्रयोग कर सकते हैं। सीवरेज ट्रीटमेंट प्लांट से निकली खाद भी किसान अपनी खेती के लिए प्रयोग कर सकते हैं। इस अवसर पर शैलेन्द्र अरोड़ा, क्षेत्रीय अधिकारी हरियाणा राज्य प्रदूषण नियंत्रण बोर्ड, करनाल नगर निगम के अधिकारी और अन्य विभागों के प्रतिनिधि उपस्थित थे।

रोजाना कहीं न कहीं पौधे बांट रहे हैं

करनाल, (म.मो.): जिला विधिक सेवाएं प्राधिकरण करनाल की ओर से चलाए जा रहे पर्यावरण बचाओ जीवन बचाओ अभियान के दूसरे दिन प्राधिकरण की ओर से 200 से अधिक पेड़ वितरित किए गए। इस बात की जानकारी देते हुए प्राधिकरण की सी.जे.एम. एवं सचिव जसबीर ने बताया कि पर्यावरण के बढ़ते हुए खतरे को देखते हुए प्राधिकरण की ओर से साप्ताहिक अभियान शुरू किया गया जिसके तहत प्राधिकरण हर रोज करनाल के विभिन्न क्षेत्रों में पेड़-पौधे वितरित कर रहा है।



गन्ना किसानों को पूरे पैसे के भुगतान का दावा

करनाल, (म.मो.): सहकारी चीनी मिल की प्रबंध निदेशक अदिति ने बताया कि पिछले पेरार्ड सत्र में 38.87 लाख क्विंटल गन्ने की पेरार्ड की गई थी, जिसकी कुल कीमत 135.98 करोड़ रुपये बनती है। मिल द्वारा पहले 16 अप्रैल तक किसानों के द्वारा सप्लाय किए गए गन्ने का भुगतान किया गया था। उन्होंने बताया कि 16 अप्रैल के बाद सप्लाय किए गए गन्ने का 33.83 करोड़ रुपये की राशि 2443 किसानों का मिल की तरफ बकाया था। मिल द्वारा आज बची हुई सारी 33.83 करोड़ रुपये की गन्ने की पेमेंट का सारा भुगतान कर दिया गया है तथा गन्ना सप्लाय करने वाले किसी भी किसान का मिल की ओर कोई बकाया नहीं है।

उन्होंने बताया कि मिल के ट्रायल को सफलतापूर्वक पूरा कर लिया गया है तथा इस वर्ष सीजन नया मिल अपनी पूरी पेरार्ड क्षमता 3500 क्विंटल प्रतिदिन के हिसाब से पिरार्ड करेगा। पेरार्ड क्षमता को देखते हुए किसानों द्वारा इस मिल में पिछले साल 123 गांवों में गन्ने की बिजाई की गई थी। इस वर्ष 135 गांवों में मिल एरिया किसानों द्वारा 22454 एकड़ में गन्ने की बिजाई की गई थी, जबकि इस वर्ष मिल में गन्ने का कुल एरिया 19 हजार एकड़ था। उन्होंने बताया कि इस वर्ष का नए मिल द्वारा 55 लाख क्विंटल गन्ने की पेरार्ड का लक्ष्य रखा गया है जोकि इस वर्ष मिल एरिया के किसानों द्वारा पूरा कर लिया जाएगा। इस वर्ष गन्ने की फसल किसानों द्वारा सही ढंग से देखभाल की है जिससे इस वर्ष गन्ना पिरार्ड का लक्ष्य आसानी से पूरा कर लिया जाएगा।

गुरुनानक खालसा स्कूल का निरीक्षण



करनाल (म.मो.) रेलवे रोड स्थित गुरुनानक खालसा सीनियर सेकेंडरी स्कूल (शेखपुरा) एजुकेशन कमेटी रेलवे रोड के नव नियुक्त कार्यकारी अध्यक्ष बलविंदर सिंह तथा महासचिव एस.एस. भल्ला ने नव नियुक्त कमेटी के सदस्यों के साथ स्कूल का मुआयना किया। स्टाफ तथा स्कूल के कर्मचारियों से मुलाकात कर चर्चा की। जानकारी देते हुए नव नियुक्त कार्यकारी अध्यक्ष बलविंदर सिंह तथा महासचिव एस.एस. भल्ला ने बताया कि आज वह तथा कमेटी के सदस्य स्कूल पहुंचे।

अरदास के बाद नए कार्यकारी अध्यक्ष और महासचिव ने यहां अपना कार्यभार ग्रहण किया। कार्यकारी अध्यक्ष बलविंदर सिंह तथा महासचिव एस.एस. भल्ला ने बताया कि स्कूल को फिर से बेहतर बनाया जाएगा। यहां पर बच्चों की संख्या को बढ़ाने के लिए सभी का सहयोग लिया जाएगा। इस अवसर पर हरजीत सिंह, इंद्रपाल सिंह, गुरनाम सिंह, बिर्क हरचंदिया, दर्शन सिंह सहगल, राजेंद्र अरोड़ा, हरप्रीत सिंह नरुला, एपीएस चोपड़ा, अमरीक सिंह डबरी, सुब्बे सिंह रंभा, डा. पलविंदर सिंह दरड़ तथा अन्य सदस्य मौजूद थे।

किसान आंदोलन तोड़ने की घटिया भाजपाई कोशिशें शुरू

करनाल, (म.मो.) हरियाणा में किसान आंदोलन को तोड़ने के लिए भाजपा ने अपनी गंदी कोशिशें शुरू कर दी हैं। किसान आंदोलन को ठिकाने लगाने की ये कोशिशें हरियाणा से लेकर पंजाब, उत्तर प्रदेश और राजस्थान तक में शुरू हो गई हैं।

हाल ही में किसान आंदोलन से जुड़े एक युवा नेता से भाजपा नेताओं ने बात की। यह युवा नेता सौदेबाजी कर रहा है। बिचौलिया की भूमिका में एक वाइस चैयरमैन है। कैमला गांव में मुख्यमंत्री के कार्यक्रम को तहस नहस करने में महत्वपूर्ण भूमिका निभाने वाले इस युवा नेता तथा अन्य नेताओं के साथ चंडीगढ़ में मुख्यमंत्री के मीडिया मैनेजर से

मुलाकात करवाने में भी वाइस चैयरमैन ने अहम भूमिका निभाई थी। इस वाइस चैयरमैन के इस युवा किसान नेता के साथ घनिष्ठ संबंध मुख्यमंत्री की कैमला रैली से पहले थे। वहां के होने वाले घटनाक्रम की जानकारी इस नेता को थी। पहले ही इसके

पास उस किसान नेता का फोन आ गया था। सूत्रों का कहना है कि युवा किसान नेता प्रदेश में चैयरमैन से कम पद पर मानने को तैयार नहीं हैं। इस मुलाकात कराने में भाजपा के पूर्व विधायक, पार्टी के कद्दावर नेता और एक सांसद भी शामिल हो चुके हैं। मुख्यमंत्री को भी इसकी

नेता से कर दी। अब इस बातचीत में करनाल के एक पूर्व विधायक भी शामिल हो गए हैं। यदि सब कुछ ठीक रहा तो आने वाले दिनों में हरियाणा में किसान आंदोलन पूरी तरह से बिखर जाएगा।

हरियाणा में एक दिग्गज किसान नेता भी भाजपा में शामिल होकर सत्ता की सवारी कर सकता है। बातचीत में शामिल किसान नेताओं ने अब तक खर्च हुए करोड़ों रूपयों की भी मांग की है। अब यह चर्चा जोरों पर है कि किसान नेताओं के कमजोर पड़ने का फायदा भाजपा उठा सकती है। नीलोखेड़ी में हर भाजपा नेता का विरोध हुआ। लेकिन इस वाइस चैयरमैन का विरोध क्यों नहीं हुआ। यदि हरियाणा में भाजपा किसान आंदोलन को तोड़ने में



जानकारी दे दी गई है। बताया जाता है कि प्रदेश सरकार में एक पूर्व चैयरमैन ने इस बातचीत के मामले में अपने एक साथी को चैयरमैन बनाने की चाल चल दी। इस बात की चर्चा मुख्यमंत्री के मीडिया प्रबंधक ने करनाल के एक पंजाबी भाजपा

सफल हो जाती है तो करनाल का सांसद केंद्र में मंत्री बन सकता है। मुख्यमंत्री की देशभर में छवि रातोंरात बदल जाएगी। यूपी चुनाव से पहले सरकार किसान आंदोलन को समाप्त करने के लिए किसी भी हथकंडे पर जा सकती है।

डेयरियों के पास इसी महीने हटने का आखिरी मौका

करनाल, (म.मो.): नगर निगम ने सभी डेयरी मालिकों से इसी महीने डेयरी हटाने का आदेश दिया है। आयुक्त डॉ. मनोज कुमार की डेयरी संचालकों के साथ डॉ. मंगलसेन ऑडिटोरियम में इस संबंध में मीटिंग हुई। बैठक में निगम आयुक्त ने कहा कि सभी डेयरी संचालक चालू मास के अंदर-अंदर अपनी डेयरियों को पिंगली स्थित डेयरी कॉम्प्लैक्स में नहीं शिफ्ट करते हैं तो निगम उनके पशुओं को उठाकर शहर से बाहर करेगा। मीटिंग में मौजूद करीब 3 दर्जन डेयरी संचालकों को निगम आयुक्त ने दो टूक कहा, अब और बर्दाश्त नहीं, एक महीना है, इसी में डेयरियों को पिंगली कॉम्प्लैक्स में ले जाएं। शहर में हैं 150 के करीब डेयरियां- मीटिंग में बताया गया कि नगर निगम द्वारा पूर्व में किए गए सर्वे में करीब 300 डेयरियां बताई गई थी, इनमें से काफी ने डेयरी व्यवसाय को बंद कर दिया है। अब सही मायनों में 150 के लगभग डेयरियां शहर में चल रही हैं। इनमें पशुओं



की संख्या अलग-अलग हैं। डेयरियों से निकलने वाले गोबर से सीवर लाइने चोक हो जाती हैं और डेयरियों से शहर में गंदगी भी रहती है, इसका प्रभाव कई जगह सड़कों पर देखा जा सकता है। सड़कों पर डेयरी

के पशुओं से दुर्घटनाएं भी होती हैं। आम नागरिक भी चाहता है कि डेयरियां शहर से बाहर शिफ्ट होनी चाहिए। शहर को साफ-सुथरा रखने के लिए डेयरियां शहर से बाहर शिफ्ट होनी आवश्यक है।

बढ़ती महंगाई के खिलाफ थाली बजाकर प्रदर्शन

इन्दी (जेके शर्मा) महिलाओं ने गुरुवार को इन्दी में तेल की बढ़ती कीमतों के विरोध में विरोध प्रदर्शन किया। प्रदर्शन का नेतृत्व इन्दी से पूर्व कांग्रेस प्रत्याशी डॉ. नवजोत कश्यप ने किया। इस प्रदर्शन में महिलाओं ने थाली व बर्तन बजा कर रोष प्रकट किया। इस प्रदर्शन में उज्वला योजना से लाभांशित महिलाएं मौजूद रहीं।

डॉ. नवजोत कश्यप ने बताया कि उनके पास खाली सिलेंडर तो हैं लेकिन गैस की बढ़ती दरों के कारण सिलेंडर भरवाने के लिए पैसे नहीं हैं। अंतर्राष्ट्रीय स्तर पर कच्चे तेल के दाम कम होने के बावजूद भी केंद्र व प्रदेश की भाजपा सरकार टैक्स दरों में वृद्धि करके आम आदमी की कमर तोड़ने का काम कर रही है। उन्होंने कहा कि 2014 में रसोई गैस सिलेंडर 410 रुपये का था, आज 2021 में 851 रुपये का हो



गया है। पेट्रोल डीजल में शतक की होड़ लगी है। गरीब परिवारों की रसोई से सरसों का तेल गायब हो चुका है। कांग्रेस की सरकार में रसोई गैस, पेट्रोल डीजल में 2 रुपये भी बढ़ते थे तो भाजपा नेता अर्धनग्न होकर सड़कों पर उतरते थे लेकिन आज दोगुनी महंगाई होने पर सबने मौन व्रत धारण

कर लिया है। राजीव गांधी पंचायती राज संगठन, हरियाणा के अध्यक्ष डॉ. सुनील पंवार ने बढ़ती हुई महंगाई को लेकर निम्न व मध्यम वर्ग के भविष्य के लिए चिंता व्यक्त की व सरकार पर निशाना साधा। इस मौके पर कांग्रेस के कई कार्यकर्ता मौजूद रहे।